



முதலமைச்சர் மு.க.ஸ்டாலின் அவர்கள் நேற்று முன்தினம் (3.4.2025) மதுரையில் நடைபெற்ற மார்க்சிஸ்ட் கம்யூனிஸ்ட் கட்சியின் அகில இந்திய 24-வது மாநாட்டின் "கூட்டாட்சி கோட்பாடு இந்தியாவின் வலிமை" சிறப்பு கருத்தரங்கில் கலந்து கொண்டு உரையாற்றினார். இந்தநிகழ்வில், கேரள மாநில முதலமைச்சர் பிளராயி விஜயன், கர்நாடக மாநில உயர்கல்வித் துறை அமைச்சர் சுதாகர், மார்க்சிஸ்ட் கம்யூனிஸ்ட் கட்சியின் மூத்த தலைவரும், ஒருங்கிணைப்பாளருமான பிரகாஷ் காரத், தமிழ்நாடு அமைச்சர்கள் பி.மூர்த்தி, பழனிவேல் தியாகராஜன், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் சண்முகம், முன்னாள் செயலாளரும், மத்திய குழு உறுப்பினருமான கே.பாலகிருஷ்ணன், நாடாளுமன்ற உறுப்பினர் சு.வெங்கடேசன், சட்டமன்ற உறுப்பினர் கோ.தளபதி, மதுரை மாநகர் மாவட்ட செயலாளர் கணேசன், மதுரை புறநகர் மாவட்டச் செயலாளர் இராஜேந்திரன் மற்றும் மார்க்சிஸ்ட் கம்யூனிஸ்ட் கட்சியின் நிர்வாகிகள் கலந்து கொண்டனர்.



மதுரையில் நடைபெற்ற மார்க்சிஸ்ட் கம்யூனிஸ்ட் கட்சியின் அகில இந்திய 24வது மாநாட்டின் "கூட்டாட்சி கோட்பாடு இந்தியாவின் வலிமை" சிறப்பு கருத்தரங்கில் நேற்று முன்தினம் (3.4.2025) முதலமைச்சர் மு.க.ஸ்டாலின் அவர்கள் சட்டமன்றப் பேரவையில், மாமேதை காரல் மார்க்ஸ் அவர்களை சிறப்பிக்கும் வகையில் சென்னை மாநகரில் உருவாக்கப்பட்டு என்று அறிவித்ததற்காக மார்க்சிஸ்ட் கம்யூனிஸ்ட் கட்சியின் மூத்த தலைவரும், ஒருங்கிணைப்பாளருமான பிரகாஷ் காரத் அவர்கள் மாமேதை காரல் மார்க்ஸ் - எங்கெல்லும் உருவம் பொறிக்கப்பட்ட நினைவு பரிசுனை முதலமைச்சர் அவர்களுக்கு வழங்கினார். இந்தநிகழ்வில், கேரள மாநில முதலமைச்சர் பிளராயி விஜயன், கர்நாடக மாநில உயர்கல்வித் துறை அமைச்சர் சுதாகர், மார்க்சிஸ்ட் கம்யூனிஸ்ட் கட்சியின் மூத்த தலைவரும், ஒருங்கிணைப்பாளருமான பிரகாஷ் காரத், தமிழ்நாடு அமைச்சர்கள் பி.மூர்த்தி, பழனிவேல் தியாகராஜன், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் சண்முகம், முன்னாள் செயலாளரும், மத்திய குழு உறுப்பினருமான கே.பாலகிருஷ்ணன், நாடாளுமன்ற உறுப்பினர் சு.வெங்கடேசன், சட்டமன்ற உறுப்பினர் கோ.தளபதி, மதுரை மாநகர் மாவட்டச் செயலாளர் கணேசன், மதுரை புறநகர் மாவட்டச் செயலாளர் இராஜேந்திரன் மற்றும் மார்க்சிஸ்ட் கம்யூனிஸ்ட் கட்சியின் நிர்வாகிகள் கலந்து கொண்டனர்.

இந்தியாவில் கூட்டாட்சி மலர, மக்களுக்கு எதிரான

பாசிச பா.ஜ.க.வை வீழ்த்த இணைந்து போராடுவோம்!

மதுரை, ஏப்.5-

“இந்தியாவில் கூட்டாட்சி மலர, மக்களுக்கு எதிரான பாசிச பா.ஜ.க.வை வீழ்த்த இணைந்து போராடுவோம்” என்று முதலமைச்சர் மு.க.ஸ்டாலின் அவர்கள் மதுரையில் நடைபெற்ற இந்திய கம்யூனிஸ்ட் கட்சியின் (மார்க்சிஸ்ட்) 24-ஆவது அகில இந்திய மாநாட்டில் உரையாற்றும் போது கூறினார்.

கழகத் தலைவரும் முதலமைச்சருமான மு.க.ஸ்டாலின் அவர்கள் நேற்று முன்தினம் (03.04.2025) மதுரையில் நடைபெற்ற இந்திய கம்யூனிஸ்ட் கட்சி (மார்க்சிஸ்ட்)-இன் 24-ஆவது அகில இந்திய மாநாட்டில் கலந்துகொண்டு சிறப்புரை ஆற்றினார்.

முதல்வர் அவர்கள் ஆற்றிய உரை வருமாறு:-
மதுரையைத் 'தூங்கா நகரம்' என்று சொல்லுவோம். ஆனால், இன்று அந்தத் 'தூங்கா நகரம்' 'சிவப்பு நகரமாக' மாறியிருக்கிறது. அதற்குக் காரணகர்த்தாவாக இருக்கும், தோழர் பிரகாஷ் காரத் அவர்களுக்கும் - தோழர் சண்முகம் அவர்களுக்கும், இந்த கருத்தரங்கிற்குத் தலைமை ஏற்றுள்ள தோழர் பாலகிருஷ்ணன் அவர்களுக்கும், நம்முடைய நாடாளுமன்ற உறுப்பினர் தோழர் வெங்கடேசன் அவர்களுக்கும் என்னுடைய பாராட்டுகள்! வாழ்த்துகள்!

எங்களுக்குள் பாதி நீங்கள்!
எங்கும் சிவப்பு நிறைந்திருப்பதைப் பார்த்து, முதல் ஆளாக மகிழ்ச்சி அடைகிறேன். ஏன் என்றால், திராவிட முன்னேற்றக் கழகத்தின் கொடியில் பாதி சிவப்பு! கொடியில் மட்டுமல்ல; எங்களுக்குள் பாதி நீங்கள்! திராவிட இயக்கத்துக்கும் - பொதுவுடைமை இயக்கத்துக்கும் இடப்பூது. கருத்தியல் நடப்பு! இதன் அடையாளமாகத்தான் இந்த மாநாட்டுக்கு நான் வந்திருக்கிறேன்!

திராவிட இயக்கத்துக்கும் - பொதுவுடைமை இயக்கத்துக்குமான உறவு என்பது, கம்யூனிஸ்ட் கட்சி அறிக்கையைத் தந்த பெரியார் தமிழ் மொழியில் மொழியெயர்த்து வெளியிட்டதில் இருந்தே தொடங்குகிறது. தன்னை ஒரு கம்யூனிஸ்டாகவே அடையாளப்படுத்திக் கொண்டவர் தலைவர் கலைஞர் அவர்கள்! உலக மாமேதை கார்ல் மார்க்ஸ் அவர்களின் உருவச் சிலை சென்னையில் அமைக்கப்படும் என்று சட்டமன்றத்தில் அறிவித்துவிட்டு உங்களுள் பாதியாக இந்த மாநாட்டுக்கு வந்திருக்கும் என் பெயர், ஸ்டாலின்!

இலட்சியத்திற்காகத்தான் நம் தேர்தல் கூட்டணி!
இந்தக் கொள்கை உறவோடு “எல்லோரும் கம் எல்லாம்” என்ற சமத்துவச் சமுதாயத்தை அமைக்க வேண்டும் என்ற இலட்சியத்துக்காகத் தான் நாம் தேர்தல் கூட்டணி அமைக்கிறோம்.

மாற்றத்தை நோக்கிய நம்முடைய பாதையும் பயணமும் மிக நீண்டது. உடனே நிகழ, மாற்றம் என்பது 'Magic' அல்ல; அது ஒரு 'Process'! இந்தப் பயணத்தில், 2019-ஆம் ஆண்டு முதல் நாம் இணை பிரியாமல் இருக்கிறோம். ஏன் என்றால், நம்முடைய இலக்கு என்ன - நாம் யானை எதிர்க்க வேண்டும் - எதற்காக எதிர்க்க வேண்டும் என்ற தீர்க்கமான முடிவோடு இயங்கிக்கொண்டு இருக்கிறோம்.

தமிழ்நாட்டில் உள்ள இந்தக் கூட்டணியில் விரிசல் ஏற்படாதா? என்று நயப்பாசையோடு சில வெளிநபர்கள் தொடர்ந்து செயல்பட்டுக் கொண்டிருக்கிறார்கள். அவர்களின் எண்ணம் நிச்சயம்

மதுரை - மார்க்சிஸ்ட் கம்யூனிஸ்ட் மாநாட்டில் முதல்வர் மு.க.ஸ்டாலின் முழக்கம்!

ஈடேறாது! இங்கு இருக்கும் யாரும், அதற்கு இடம் தரவும் மாட்டோம்! இந்தக் கருத்தரங்கு ஏற்பாடு செய்யப்பட்டிருந்த மைதானத்துக்கு - மழையின் காரணமாக இந்த அரங்கத்தில் நடைபெற்றுக் கொண்டிருக்கிறது.

தோழர் சீத்தாராம் யெச்சூரியின் பெயரைச் சூட்டியிருப்பதைப் பார்த்தபோது, என் நெஞ்சம் கனத்தது. இந்தியாவின் தலைசிறந்த போராளிகளில் ஒருவர் நாமெல்லாம் பெருமதிப்பு வைத்திருந்த தோழர் யெச்சூரி அவர்கள்! அவரின் இழப்பு, நமக்கு மட்டுமல்ல; இந்தியாவுக்கே மிகப்பெரிய இழப்பு.

யெச்சூரியின் சிந்தனைகள் நம்மை வழிநடத்தும்!

தோழர் சீத்தாராம் யெச்சூரி அவர்கள், பொதுவுடைமை கொள்கைகளுக்காகப் போராடியவர்! எதேச்சாதிகாரத்தைக் கடுமையாக எதிர்த்தவர்! சமத்துவச் சிந்தனையோடு சமூகநீதிச் சிந்தனையையும் இணைத்தவர்! மதவாதக் கருத்துக்களையும் மூடநம்பிக்கைகளையும் கடுமையாக எதிர்த்தவர்! அவர் மறைந்தாலும், அவரது சிந்தனைகள் என்றைக்கும் நம்மை வழிநடத்தும் என்பதற்கு அடையாளமாகத்தான் இந்த மாநாட்டு எழுச்சியை பார்த்துக் கொண்டிருக்கிறோம்.

“கூட்டாட்சி கோட்பாடு இந்தியாவின் வலிமை” என்று இன்றைக்கு நாட்டுக்குத் தேவையான நாடு முழுவதும் பேசப்பட வேண்டிய கருத்தை இந்தக் கருத்தரங்குக்குத் தலைப்பாக வைத்திருக்கிறார்கள்.

கூட்டாட்சி என்ற சொல்லே இன்றைக்கு ஒன்றிய ஆட்சியாளர்களுக்கு ‘அவர்ஜி’ ஆகிவிட்டது. மாநில உரிமை களுக்காகப் பேசுவது அவர்களுக்குப் பிடிக்கவில்லை. ஒன்றியத்தை ஆளும்



பரவலாக்கப்பட வேண்டும் என்பதை அவர்கள் விரும்பவில்லை என்பதன் வெளிப்பாடுதான் அவர்களின் கோபம்!

திராவிட முன்னேற்றக் கழகத்தைப் பொறுத்தவரைக்கும், “மாநில சுயாட்சி” என்பது எங்களுடைய உயிர்க் கொள்கை! பேரறிஞர் அண்ணாவும், தலைவர் கலைஞரும் வலியுறுத்திய கொள்கை அது! பேரறிஞர் அண்ணாவின் உயில் என்று சொல்லப்படுகின்ற இறுதி கடித்திலேயே, கூட்டாட்சித் தத்துவத்தை மக்களுக்குக் கற்றுத்தர வேண்டும் என்று எழுதி வைத்திருக்கிறார்.

1970-இல் “மாநிலத்தில் சுயாட்சி, மத்தியில் கூட்டாட்சி” என்று தலைவர் கலைஞர் அவர்கள் முற்பெரும் விழாவில் ஐம்பெரும் முழக்கங்களில் ஒன்றாக உருவாக்கிக் கொடுத்தார். அதுமட்டுமல்ல, “தமிழ்ச் சமுதாயத்தைக் காக்க, இந்தியாவிலுள்ள தேசிய இனங்களைக்காக்க, இந்தியாவிலுள்ள மாநிலங்களின் உரிமைகளைக் காக்க, இந்தியாவிலே இருக்கும் மாநிலங்கள் சுயமரியாதை

பாடுகள் கொண்ட மக்களின் நம்பிக்கைகளைச் சிதைக்கும் ஆட்சியாக இருக்கிறது.

அரசியல் சட்டத்தால் உருவாக்கப்பட்ட அமைப்புகளை டம்மியாக மாற்றி, ஒற்றையாட்சித் தன்மை கொண்ட பாசிச ஆட்சியை இன்றைய பா.ஜ.க. ஆட்சி நடத்திக்கொண்டு இருக்கிறது! ஒரே நாடு - ஒரே மதம் - ஒரே மொழி - ஒரே உணவு - ஒரே தேர்தல் - ஒரே தேர்வு - ஒரே பண்பாடு என்ற ஒற்றைத் தன்மை, ஒரு கட்சியின் ஆட்சியாக துவலில் அமைந்து, ஒரே ஒரு தனி மனிதரின் கைபில் அதிகாரத்தை குவித்ததான் அது பயன்படும்.

பா.ஜ.க.வின் பாசிச கோர முகத்தை வீழ்த்துவோம்!

பிறகு, அந்த தனி மனிதர் வைத்ததுதான் சட்டம்! அவர் சொல்வதுதான் வேதம்! அவரால் அங்கீகரிக்கப்பட்ட சிலருக்கு மட்டும்தான் அதிகாரம்! அவரால் ஆசீர்வதிக்கப்பட்டிருந்ததான் நிதி மூலதனம் என்று ஆகிவிடும்! பல்வேறு பரிமாணங்களில் வரும் பாசிசத்தை நாம் வீழ்த்தியாக வேண்டும்! பா.ஜ.க.வின் பாசிச கோரமுகத்தைத் தொடர் பரப்பறையின் மூலமாகத்தான் வீழ்த்த முடியும். எல்லாவற்றிற்கும் மேல் மக்கள் நலன்தான் முக்கியம் என்ற புள்ளியில் நாம் ஒன்றாக இருக்க வேண்டும்.

பிரதமர் அன்று சொன்னதை நடைமுறைப்படுத்துவாரா?

ஏன் என்றால், ஒன்றியத்தில் ஆட்சி மாற்றம் ஏற்படாமல் மட்டும்தான், இந்தியாவில் கூட்டாட்சி காப்பாற்றப்படும்! பிரகாஷ் காரத் போன்றவர்கள் அதற்காகப் பாடுபட்டுக் கொண்டிருக்கிறார்கள்; தொடர்ந்து பாடுபட வேண்டும். உங்களுோடு சேர்ந்து, நாங்களும் பாடுபடக் காத்திருக்கிறோம்;

அரசியல் சட்டத்தின் மீது தொடுக்கப்பட்ட தாக்குதல்!

பா.ஜ.க. அரசின் எதேச்சாதிகாரத் தன்மையால் அதிகமாக பாதிப்படைகின்றவர்களில் முதன்மையாக இருப்பது, நானும் நம்முடைய ‘சகாவு’ பிளராயி விஜயனும் தான்! அதனால், இந்தக் கருத்தரங்கில் நாங்கள் பேசுவதை நீங்கள் வாக்கு மூலமாகவே எடுத்துக்கொள்ளுங்கள்! அதைத் தான் முன்பே பேசிவிட்டுச் சென்றிருக்கிறார். அதைத் தொடர்ந்து நானும் பேச வந்திருக்கிறேன். ‘பிரதர்’ என்றார், உண்மைதான். எனக்கு அவர் மூத்த சகோதரர்.

ஒன்றிய அரசு என்பது சட்டத்தில் இருப்பதுதான்!

நமது அரசியலமைப்புச் சட்டத்தின் முதல் வரிபே, “பல்வேறு மாநிலங்களால் ஆன ஒன்றியம்தான் இந்தியா” என்று சொல்லுகிறது குறிப்பிட்டிருக்கிறது. அதனால்தான், ‘ஒன்றிய அரசு’ என்று சொல்கிறோம். சட்டத்தில் இல்லாததை நான் சொல்லவில்லை. ஆனால், அதையே அவர்கள் தாங்கிக்கொள்ள முடிய வில்லை. அதிகாரம்

யோடு வாழ அந்தத் தீர்மானம் ஒரு முன்னோடி.

கூட்டாட்சிக்காக தொடர்ந்து போராடுகிறோம்!

அதுமட்டுமல்ல, உறவுக்குக்கை கொடுப்போம், உரிமைக்குக் குரல் கொடுப்போம்” என்று 1974-இல் சட்டமன்றத்தில் மாநில சுயாட்சித் தீர்மானத்தைக் கொண்டு வந்தார். மாநில சுயாட்சிக்காக இந்திய அளவில் கூட்டாட்சிக்காக நாம் தொடர்ந்து போராடி வருகிறோம். ஆனால், இதற்கு எதிரான பாசிச அரசாக, ஒன்றிய பா.ஜ.க. அரசு இருக்கிறது.

“மாநில அரசுகள் டெல்லிக்கு காவடி தூக்கும் நிலைமையை மாற்றி, அதிகாரப் பகிர்வுக்கு வழி காட்டுவதுதான் தன்னுடைய அனுசுலுமுறையாக இருக்கும்” என்று சொல்லி பிரதமரான நரேந்திர மோடி அவர்களின் ஆட்சிதான், மாநிலங்களை அழிக்கும் ஆட்சியாக, மாநில மொழிகளைச் சிதைக்கும் ஆட்சியாக, பல்வேறு தேசிய இன மக்களை ஒழிக்கும் ஆட்சியாகப் பல்வேறு பண்

தயாராக இருக்கிறோம். ஒன்றிய அரசுக்கும், மாநில அரசுகளுக்கும் உறவுகளை வலிமைப்படுத்து, சர்க்காரியா கமிஷனும், பூஞ்சி கமிஷனும் அளித்த பரிந்துரைகளை அமல்படுத்த வேண்டும் என்று, 2012-இல் குஜராத் முதலமைச்சராக இருந்த நரேந்திர மோடி அவர்கள் கேட்டார்.

நான் இந்த மேடையில் நின்று பிரதமர் மோடி அவர்களை ஒரு கேள்வி கேட்கிறேன். தொடர்ந்து மூன்றாவது முறையாகப் பிரதமர் ஆகியிருக்கும் நீங்கள், அதை நடைமுறைப்படுத்த எடுத்த நடவடிக்கை என்ன? சொல்ல வேண்டும். இன்னும் 2 நாட்களில் தமிழ்நாட்டிற்கு வரப் போகிறீர்கள். நேற்று சட்டமன்றத்தில் தீர்மானம் போட்டு, அவர் வருகிற நேரத்தில் அதற்கு விளக்கம் சொல்ல வேண்டும் என்று கேட்குருக்கிறோம்.

பல்வேறு சட்டங்களின் மூலமாக மாநில உரிமைகளைப் பறிக்கிறீர்கள். ஜி.எஸ்.டி, மூலமாக மாநில நிதி உரிமைமைய எடுத்துக்கொண்டீர்கள்.

எதிர்க்கட்சி ஆளும் மாநில சட்டமன்றங்களில் நிறைவேற்றும் சட்டங்களுக்கு அனுமதி தருவது இல்லை.

ஒன்றிய அரசு சார்பில் சிறப்புத் திட்டம் கொடுப்பதில்லை. எதிர்க்கட்சி ஆளும் மாநிலங்களில், ஆளுநர்களை பா.ஜ.க. மாநிலத் தலைவர்களாக மாற்றி, முழு நேர அரசியல்வாதியாக செயல்பட வைத்து, மாநிலங்களின் எளர்ச்சிமைத் தடுக்கிறீர்கள். பா.ஜ.க.வுக்கு எதிரான மாநில அரசுகளை மிரட்டுகிறீர்கள். ஆட்சிகள் கவிழ்க்கப்படுகின்றன; கட்சிகள் உடைக்கப்படுகின்றன; கட்சிகள் மாற கட்டாயப்படுத்தப்படுகிறார்கள். இன்னும் சொல்ல வேண்டும் என்றால், மாநிலங்களே இருக்க கூடாது என்று நினைக்கிறீர்கள்.

அதே மாதிரிதான், வகப் திருத்தச் சட்டம், தமிழ்நாடு சட்டமன்றத்தில், நேற்று அதற்கு எதிராகத் தீர்மானம் நிறைவேற்றிவிட்டுத் தான் இந்த நிகழ்ச்சிக்கு நான் வந்திருக்கிறேன். நாடாளுமன்ற கூட்டுக் குழுவில் எங்களுடைய எதிர்்ப்பைப் பதிவு செய்தோம். ஆனால், எதையும் கேட்காமல், இல்லாமியார்களே பாதிக்கும் இந்த சட்ட மசோதாவை நள்ளிரவு 2 மணிக்கு நிறைவேற்றியிருக்கிறார்கள்.

நம்முடைய அரசமைப்புச் சட்டத்தின் மீது தொடுக்கப்பட்ட தாக்குதல் இது. இந்தச் சட்டத்துக்கு எதிராக உச்சநீதிமன்றத்தில் வழக்கு தொடுக்கப்படும் என்று சட்டமன்றத்தில் அறிவித்துவிட்டுதான் இங்கு வந்திருக்கிறேன்.

அரசமைப்புச் சட்டத்தின் அங்கமான கூட்டாட்சித் தத்துவத்தைத் தொகுதி மறுசீமைப்பு என்ற பெயரில் சிதைக்க நினைக்கிறது பா.ஜ.க. அரசு. தமிழ்நாடு, கேரளா, கர்நாடகா உள்ளிட்ட பல்வேறு மாநிலங்கள் இதைக் கடுமையாக எதிர்க்கிறோம். இதற்கு எதிராக, ஒரு கூட்டு நடவடிக்கை குழுவை உருவாக்கி, நான்கு முதல்வர்கள் உள்ளிட்ட பல்வேறு பிரதான கட்சிகளின் பிரதிநிதிகள் சந்தித்து, ஆலோசனை நடத்தினோம்.

ஏற்கனவே உள்ள நாடாளுமன்றத் தொகுதி மறுவரையறையை மேலும் 25 ஆண்டுகளுக்கு நீட்டிக்க வேண்டும் என்று தீர்மானத்தை நிறைவேற்றினோம். ஆனால், இன்று வரை அதற்குப் பிரதமர் மோடி அவர்கள் பதில் சொல்லவில்லை. இப்படி அரசியல் சட்ட உரிமைகளைப் பறிக்கும் ஆட்சியை பா.ஜ.க. நடத்திக் கொண்டிருக்கிறது. இதுதான் பாசிசம்.

பா.ஜ.க. ஆட்சியின் முடிவில் தான் இந்தியக் கூட்டாட்சி மலரும்!

மாநில சுயாட்சி--கூட்டாட்சி--சமூக நீதி - மத நல்லிணக்கம் ஆகியவற்றுக்கு எதிரான - சுருக்கமாக சொல்லவேண்டுமென்றால், மக்களுக்கு எதிரான பா.ஜ.க. ஆட்சியின் முடிவில்தான், இந்தியாவில் கூட்டாட்சி மலரும்! அதை உருவாக்க, இந்தியா முழுவதும் இருக்கும் ஜனநாயகச் சக்திகளைத் திரட்டுவோம். இதற்காகத்தான் தி.மு.க. குரல் கொடுக்கிறது. பொதுவுடைமைத் தோழர்களும் இதற்காக குரல் கொடுக்க வேண்டும். இணைந்து போராடுவோம்! பாசிசத்தை வீழ்த்துவோம்! வீழ்த்துவோம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (4.4.2025) சென்னை ஜவஹர்லால் நேரு விளையாட்டரங்க வளாகத்தில் உள்ள சென்னை ஒலிம்பிக் அகாடமியின் மூன்றாவது தளத்தில் 3 கோடி ரூபாய் செலவில் அமைக்கப்பட்டுள்ள புதிய தமிழ்நாடு விளையாட்டு அறிவியல் மையத்தை திறந்து வைத்தார். இந்தநிகழ்வில் அமைச்சர்கள் இ. பெரியசாமி, ஆர்.எஸ். ராஜகண்ணப்பன், பி.கே.சேகர்பாபு, சட்டமன்ற உறுப்பினர்கள் இ.புரத்தாமன் (எழுமப்பூர்), கே.எஸ்.சுவாமிநாதன் (பெரியபுதூர்), செ.முருகேசன் (பரமக்குடி), இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர்.அதூல்ய மிஸ்ரா, ஜெ.மேகநாத் ரெட்டி, டாக்டர்.அசோக் சிகாமணி உட்பட அரசு அலுவலர்கள், விளையாட்டு வீரர்கள், பயிற்சியாளர்கள் உடனிருந்தனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (4.4.2025) சென்னை ஜவஹர்லால் நேரு விளையாட்டரங்க வளாகத்தில் உள்ள சென்னை ஒலிம்பிக் அகாடமியின் மூன்றாவது தளத்தில் 3 கோடி ரூபாய் செலவில் அமைக்கப்பட்டுள்ள புதிய தமிழ்நாடு விளையாட்டு அறிவியல் மையத்தை திறந்து வைத்து, விளையாட்டு வீரர்கள் சர்வதேச தரத்தில் அறிவியல் ரீதியாக பயிற்சிகள் பெறுவதற்காக பெய்யப்பட்டுள்ள வசதிகளை பார்வையிட்டார். இந்தநிகழ்வில் அமைச்சர்கள் இ. பெரியசாமி, ஆர்.எஸ். ராஜகண்ணப்பன், பி.கே. சேகர்பாபு, சட்டமன்ற உறுப்பினர்கள் இ.புரத்தாமன் (எழுமப்பூர்), கே.எஸ்.சுவாமிநாதன் (பெரியபுதூர்), செ.முருகேசன் (பரமக்குடி), இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர்.அதூல்ய மிஸ்ரா, ஜெ.மேகநாத் ரெட்டி, டாக்டர்.அசோக் சிகாமணி உட்பட விளையாட்டு வீரர்கள், அரசு அலுவலர்கள், பயிற்சியாளர்கள் உடனிருந்தனர்.